

# صدر جمہوریہ نے بزرگ حضرات کی خدمت کے اعتراف میں سرکردہ بزرگ اشخاص اور اداروں کو وایو شریٹھ سمان سے نوازا

Posted On: 10 OCT 2017 11:56AM by PIB Delhi

نئی دہلی، 10 اکتوبر۔ صدر جمہوریہ ہند جناب رام ناتھ کووند نے بزرگ حضرات کی خدمات کے اعتراف میں سرکردہ بزرگ اشخاص اور اداروں کو ”ویو شریٹھ سمان“ سے سرفراز کیا ہے۔ صدر جمہوریہ موصوف نے سماجی انصاف اور باختیار بنائے جانے کی مرکزی وزارت کی جانب سے منعقد کی گئی ایک تقریب میں ان بزرگ حضرات اور سرکردہ اداروں کو اس اعزاز سے سرفراز کیا۔ سماجی انصاف اور باختیار بنائے جانے کے محکمے کے مرکزی وزیر جناب تھاور چند گہلوت نے اس تقریب کی صدارت کی۔

اس موقع پر اپنی تقریر میں جناب رام ناتھ کووند نے کہا کہ ہمارے ملک میں بزرگوں کا احترام کرنے اور ان کی دیکھ بھال کرنے کی صحت مند روایت موجود ہے۔ انہوں نے کہا کہ گزشتہ مردم شماری کے مطابق ہمارے ملک میں بزرگ شہریوں کی تعداد تقریباً دس اعشاریہ پانچ کروڑ ہے جو ہمارے ملک کی کل آبادی کے آٹھ اعشاریہ پانچ فیصد کے بقدر ہے۔ حال کی دہائیوں کے دوران صحت کی دیکھ بھال کی خدمات اور دیگر اسباب سے عمر کی حد میں اضافہ درج ہوا ہے اور اندازہ اس بات کا ہے کہ 2050 تک ہمارے ملک میں بزرگ شہریوں کی تعداد ہماری کل آبادی کے 19 فیصد کے بقدر ہو جائے گی۔

صدر جمہوریہ موصوف نے کہا کہ انہیں یہ دیکھ کر از حد خوشی ہوئی ہے کہ حکومت ہند نے بزرگ افراد کی فلاح کے لئے متعدد اقدامات کئے ہیں۔ جن میں نیشنل پروگرام فار ہیلتھ کیئر آف ایل ڈرلی شامل ہے، اس پروگرام میں علاج کی مخصوص خدمات فراہم کرائی جاتی ہیں۔ علاوہ ازیں ریاستی سرکاروں کے اشتراک سے روبہ عمل لائی جانے والی نیشنل ہیلتھ انشورنس اسکیم کے تحت اضافی صحت بیمہ کی سہولیات فراہم کرائی جارہی ہیں۔

اس موقع پر اپنی تقریر میں جناب تھاور چند گہلوت نے کہا کہ ”ویو شریٹھ سمان“ کے نام سے موسوم یہ قومی اعزاز ہماری نئی نسل کو یہ سمجھنے میں معاون ہوگا کہ ہمارے بزرگ حضرات نے کس طرح تعمیر ملک و قوم کی خدمات انجام دی ہیں۔ انہوں نے زور دے کر کہا کہ ہم سب کو اپنے اپنے کنبوں کے بزرگوں کو خاطر خواہ احترام اور عزت دینی چاہئے کیونکہ یہی ہماری ہندوستانی روایت ہے۔ انہوں نے کہا کہ ہمارے سماج کی بہتری کے لئے ہمارے مشترکہ کنبے کی قدیم ہندوستانی روایت جاری رہنی چاہئے۔ اس موقع پر انہوں نے بزرگ شہریوں کی خدمات کے لئے مشورے بھی طلب کئے۔ انہوں نے کہا کہ زیادہ بزرگ حضرات کو اس اعزاز کے لئے درخواست دینی چاہئے۔ یہ اعزاز دئے جانے کے اعلان کے اشتہار سماجی انصاف اور باختیار بنائے جانے کی وزارت کی جانب سے جاری کئے جاتے ہیں۔

واضح ہو کہ ”ویو شریٹھ سمان“ اعزاز 13 زمروں میں دئے جاتے ہیں اور ان کے لئے رضاکار تنظیموں اور افراد سے درخواستیں طلب کی گئی تھیں۔ اس سال سماجی انصاف اور باختیار بنائے جانے کی وزارت نے 11 زمروں میں 22 افراد اور اداروں کو اس اعزاز سے نوازا گیا۔

اس سال 100 برس کی عمر کے زمرے میں کیمل کے شہر کوزی کوڈ کے جناب جیمن چیری، کنہی رمن نائر، گجرات کے شہر وڈودرا کی محترمہ اروندا وشنو کانت دوس ”اکشہت“ تری پورہ کے شہر اونا کوٹی کے کیلا شہر کے جناب تھنگا دار لونگ، اتر پردیش کے سہارنپور کے آنجہانی کشن چند گرگ کو (بعد از مرگ) ”ویو شریٹھ سمان“ سے سرفراز کیا گیا۔ آنجہانی کشن چند گرگ کا اعزاز اپنے آنجہانی باپ کی جانب سے ڈاکٹر وی کے گرگ نے وصول کیا۔

اس کے ساتھ ہی مثالی ماں کے زمرے میں پنجاب کے شہر جالندھر کی محترمہ کوشلیا جوشی کو ”ویو شریٹھ سمان“ سے نوازا گیا۔ دوسری طرف کرناٹک کے شہر گلبرگ کی ڈاکٹر پاروتی دیوی پائل کو زندگی بھر کی کامیابی کے زمرے میں اس اعزاز سے نوازا گیا۔ اس کے ساتھ ہی مہاراشٹر کے شہر ناگپور کے ڈاکٹر مہادیور او جیوتی رام جی میشرامے کو بھی زندگی بھر کی شاندار کامیابیوں کے زمرے میں ”ویو شریٹھ سمان“ سے نوازا گیا۔

اس کے ساتھ ہی تخلیقی فنون کے زمرے میں منی پور کے شہر امپھال کے جناب یمنام راجندر سنگھ، کرناٹک کے شہر بنگلور کے جناب بی شنکرا راؤ، کرناٹک کے شہر میسور کے جناب ایس تھپے سوامی، مہاراشٹر کے ستارا کارواڑی کی محترمہ منگل رام چند رینسوڈے اور آسام کے شہر ڈبروگرہ کی ڈاکٹر ڈولی داس کو ویو شریٹھ سمان سے نوازا گیا۔

کھیل کود اور جوکھ بھرے کھیلوں (ایڈونچر) کے زمرے میں پنجاب کے شہر پٹیالہ کے جناب جی ایس سندھو، گجرات کے شہر احمد آباد کے جناب یوگیندر ویدھیہ اور مہاراشٹر کے شہر کولہا پور کی محترمہ منورما ایم کلکرنی کو ویو شریٹھ سمان سے نوازا گیا جب کہ مثالی ہمت و شجاعت اور بہادری کے زمرے میں چھتیس گڑھ کے شہر بلاسپور کی ڈاکٹر ابھا ورما اور جموں و کشمیر کے شہر پونچھ کے جناب پدم شری شمبھوناتھ کھجوریا کو ویو شریٹھ سمان سے نوازا گیا۔

ویو شریٹھ سمان سے سرفراز کئے جانے والے ادارے:

دہلی کے ورشڈھ ناگرک کیسری کلب دہلی کو بزرگ شہریوں کی خدمات اور نسلوں کی بیداری سے متعلق خدمات فراہم کرنے والے بہترین ادارے کے طور پر ویوشریشڈھ سمان سے نوازا گیا۔ ادارے کی جانب سے یہ اعزاز اس ادارے کی سربراہ محترمہ کرن چوپڑا نے وصول کیا۔

اجین ضلع پنچایت کو بزرگ شہریوں کی بہترین خدمات فراہم کرنے والی بہترین ضلع پنچایت قرار دئے جانے کے اعتراف میں ویوشریشڈھ سمان سے نوازا گیا۔ پنچایت کی جانب سے یہ اعزاز ضلع پنچایت اجین کے چیف ایگزیکٹو آفیسر جناب سندپ جی آر نے وصول کیا۔ بزرگ شہریوں کی بہترین خدمات اور انہیں بہترین سہولیات فراہم کرانے کے لئے نگر پالیکا ناگدا کو ویوشریشڈھ سمان سے نوازا گیا۔ نگر پالیکا ناگدا کی جانب سے یہ ایوارڈ ناگدا میونسپل کونسل کے چیف میونسپل آفیسر جناب بھوشیہ کمار کھوبر گھڑے نے وصول کیا۔ مینٹیننس اینڈ ویلفیئر آف پیرنٹس اینڈ سینئر سٹی زن ایکٹ 2007 کی بہترین عمل آوری اور بزرگ شہریوں کی خدمات اور انہیں سہولیات فراہم کرانے کے لئے کیل کو ویوشریشڈھ سمان سے نوازا گیا۔ ریاست کی جانب سے یہ اعزاز کیل سرکار کے محکمہ سماجی انصاف کے سکرٹری جناب بیجو پرہاکر نے یہ اعزاز وصول کیا۔ اور بزرگ شہریوں کی فلاح و بہبود کے کام کرنے والی پبلک سیکٹر کی بہترین تنظیم کے زمرے میں بھارت پیو الیکٹریکلز بی ایچ ایل لمیٹڈ کو ویوشریشڈھ سمان سے نوازا گیا۔ بھارت پیو الیکٹریکل لمیٹڈ کے جنرل مینیجر اور چیف مینیجنگ ڈائریکٹر نے صدر جمہوریہ سے یہ اعزاز وصول کیا۔



\*\*\*\*\*

م ن س ش-رم

U-5059